

ہندوؤں کی سیرت نگاری کا ناقہ دانہ جائزہ

(روايات سیرت کے تناظر میں)

حافظ محمد نعیم*

سیرت نبوی ﷺ اپنی جامعیت و آفاقت کی وجہ سے ہمیشہ موضوع بحث رہی ہے اور سیرت کا اعجاز و کمال ہے کہ عصر حاضر میں بھر پور انداز میں اس کے مختلف پہلوؤں پر لکھا جا رہا ہے۔ اور جب تک اس خطہ ارضی پر انسانیت کا وجود قائم ہے ان شاء اللہ لکھا جاتا رہے گا۔ نبی کریم ﷺ کی ذات مبارکہ پر قدیم و جدید مسلم وغیر مسلم حضرات نے اتنا کچھ لکھا ہے کہ جس کا احاطہ ممکن نہیں۔ کوئی زبان، کوئی علاقہ اور کوئی خلائق ایسا نہیں جہاں سیرت کی مہک نہ پہنچی ہو اور سیرت پڑھنے اور لکھنے والے موجودہ ہوں لیکن سیرت نبوی ﷺ کی ہمہ گیریت اور وسعت کی بناء پر کوئی بھی سیرت نگار آپ ﷺ کی زندگی کا کما حقہ احاطہ نہیں کر سکا مگر ”ہر گلے رارنگ و بوئے دیگر است“ اسی لیے وقت گزرنے کے ساتھ سیرت نبوی کے نئے نئے پہلوؤں کی طور پر غلط رنگ میں پیش کیا ہے جس کو درپیش مسائل کے حل میں اہم کردار ادا کر رہے ہیں۔

قرآن مجید نے آپ ﷺ کی ذات اقدس کو ہمارے لیے اسوہ حسنے، لائق محبت و اطاعت اور اسلامی تعلیمات کا سرچشمہ قرار دیا ہے لہذا ہمارے لیے یہ لازم ٹھہرتا ہے کہ ہم حضور ﷺ کی سیرت کا مطالعہ وقت نظری اور غور و فکر سے کریں اور خاص طور پر غیر مسلم حضرات نے جو کچھ لکھا ہے اسے تحقیق و تنقید کی کسوٹی پر پرکھ کر قبول یا رود کیا جائے اور جہاں انہوں نے غلطی کی ہے یا واقعات کو دانستہ یا غیر دانستہ طور پر غلط رنگ میں پیش کیا ہے وہاں نشادہی کرتے ہوئے ان کی اصلاح کی جائے تاکہ ان کا سیرت لٹریپرکسی قسم کی غلط فہمی کا باعث نہ بنے۔

برصیر پاک و ہند کا خطہ اس حوالے سے بہت زرخیز ہے کہ اس میں بنے والے غیر مسلموں کی ایک کثیر تعداد نے حضور ﷺ کی حیات مبارکہ اور احوال مقدوسہ کو موضوع خن بنایا ہے اور آپ ﷺ کے کردار کی عظمت، چال چلن کی عصمت اور عادات و اطوار کی پاکیزگی کو نہ صرف تسلیم کیا ہے بلکہ اپنے قلم کے ذریعہ سے اسے بھر پور انداز میں اجاگرنے کی بھی کوشش کی ہے۔ برصیر کے غیر مسلم حضرات کی ثابت سیرت نگاری کے حوالے سے ہندو

حضرات امیازی حیثیت رکھتے ہیں ہندو شعراً، ادباء، فلسفراً، سیاسی رہنماء اور مؤرخین کی ایک بہت بڑی تعداد ایسی ہے جنہوں نے آپ ﷺ کے حضور مظہوم و منثور ہر دو اصناف میں عقیدت و محبت کے فن پارے پیش کیے ہیں سیاسی تقاریر، اخباری بیانات، مذہبی تقاریر اور نقیۃ الشعار کو چھوڑتے ہوئے صرف ایسی کتابوں کی فہرست تیار کی جائے جس میں نبی کریم ﷺ کی ذات اور حیات پر سوچی انداز میں قلم اٹھایا گیا ہے تو ایسی کتابوں کی ایک اچھی خاصی تعداد ہمارے سامنے آتی ہے جن کو ہم مستقل کتب سیرت کہہ سکتے ہیں علاوہ ازیں بانیان مذاہب سے متعلق کتب میں حضور ﷺ کا تذکرہ، منظوم کتب سیرت، تاریخی طرز پر لکھی گئی کتب میں حالات و واقعات سیرت اور مختلف مطبوعہ تقاریر اور مضامین و مقالات کی صورت میں بھی سیرت لٹرپیچر موجود ہے۔

مستقل کتب سیرت میں حضرت محمد صاحب بانی اسلام از شر و ہے پر کاش دیو، رسول عربی از جی ایس دارا، حیاتِ محمد از دایا جنڈھوک گوراند، عرب کا چاند از لکشم پرشاد، حضرت محمد ﷺ اور اسلام از پنڈت سنلال، محمد ﷺ دی پرافٹ آف اسلام از بی کے نارائن، محمد دی پرافٹ آف اسلام از راما کرشناراؤ، زراشنس و اتم رشی از پنڈت وید پر کاش، محمد صاحب از سیوا سلگھ اور قرآن ناطق از سرجیت سلگھ لاما بازیادہ اہم ہیں۔ مذاہب اور بانیان مذاہب سے متعلق کتب میں دنیا کے نو مذہبی ریفارمر از شام لال ستیار تھی پیام محبت از رام سروپ کوشل، ہمارے مری از پروفیسر پرستیم سلگھ، چار بینارا ز گوبندرام سیمھی، دی پرافٹ آف دی ایسٹ از دیوان چند شرما، این انسائٹ ان ٹوورلڈ ریچز از کے وی سلگھ، اسلام میکر آف دی مسلم ما سند از رامیش راوی وغیرہ قبل ذکر ہیں۔ مطبوعہ مضامین و مقالات میں رائے بہادر کی نعت از رائے بہا درالله پارس داس، حضرت محمد ﷺ اور اسلام از بابو کنج لال دلوالی، دنیا کا ہادی اعظم غیروں کی نظر میں (بک ڈپوتالیف و اشاعت ق دیان پنجاب)، برگزیدہ رسول غیروں میں مقبول (کتاب گھر ق دیان پنجاب)، اسلام غیر مسلموں کی نظر میں از ایم عبدالعزیز ایڈ سنز اور اسلام جس سے مجھے عشق ہے از مسٹر اڈیار وغیرہ اہمیت کی حامل ہیں۔ منظوم کتب سیرت میں مدنی موہن عرف پیغمبر اسلام از امرنا تھ سیدھا شوق، رہبر اعظم از چون سرن ناز مانکپوری اور مہا کاویہ حضرت محمد ﷺ از سکھد مکیش کے نام لئے جاسکتے ہیں بر صغیر کی تاریخ، تہذیب و ثقافت، مسلمانوں کی آمد اور ہندوستان میں مسلمانوں کے دور حکومت کے حوالے سے لکھی گئی کتب میں اسلام اور پیغمبر اسلام کی ذات پر کسی نہ کسی حوالے سے بات کی گئی ہے۔ ڈاکٹر تارا چند کی انقولومنس آف اسلام آن انڈیا کلچر، ایشوری پرشاد کی آشارث ہسٹری آف مسلم روں ان انڈیا اور دیا درمہا جن کی دی مسلم روں ان انڈیا وغیرہ اسی نوع کی کتب ہیں (۱)

ہندوؤں کی سیرت نگاری کے عہد پر غور کرنے سے اس حقیقت کا ادراک ہوتا ہے کہ ہندوؤں کی طرف

سے پیشہ سیرت لٹریچر ۱۸۵۷ء۔ ۱۹۳۷ء کے درمیانی عرصہ میں وجود میں آیا۔ عہد بر صغیر کی مخلوط معاشرت مذہبی، ثقافتی، معاشرتی، سیاسی اور تہذیبی حوالے سے بہت اہمیت کی حامل ہے اور ہندوؤں کی سیرت نگاری کے اسباب و محرکات کی تلاش اس عہد کے معروضی حالات میں یقیناً کی جاسکتی ہے۔ ہندو حضرات کی سیرت نگاری کا عہد اور اسbab و محرکات کی تلاش ایک الگ مقالہ کی مقاضی ہے۔ زیر بحث مضمون میں ہندو حضرات کی کتب سیرت میں بیان کردہ چند روایات سیرت کا جائزہ لینا اور ان کی استنادی حیثیت سے بحث کرنا تقصیود ہے۔ اس بات سے انکار ممکن نہیں کہ ہندو حضرات کی طرف سے ثبت انداز میں کی گئی سیرت نگاری کے بعض فن پارے ایسے ہیں کہ ان کے مطالعہ کی گہرائی اور استنباط مناسخ پر تعجب ہوتا ہے چند کتابیں تو اس قدر عقیدت کے ساتھ لکھی گئی ہیں کہ بقول عبدالماجد دریا آبادی ان کے حرف حرف سے عشق و محبت کے آب کوثر کی بوندیں پیش کی ہیں اور ایک مسلمان کو بھی اس خلوص نیت پر رشک آنے لگتا ہے (۲) حضور ﷺ کی حمایت میں قلم اٹھانے والے ہندو حضرات نے اگرچہ بڑے خلوص دل اور نیت کی پاکیزگی کے ساتھ آپ ﷺ کی ذات پر قلم اٹھایا ہے لیکن ان کی کتب سیرت میں چند روایات ایسی ہیں جو مسلمانوں کے نقطہ نظر سے مطابقت نہیں رکھتیں بغیر حوالہ جات کے روایات کا بیان، ثانوی مأخذ پر انحراف اور فن سیرت سے ناوافیت کی بناء پر ان کی ثبت سیرت نگاری بہت سے تسامحات کا شکار ہوئی اور کہیں کہیں عقیدت میں مبالغہ آمیزی کی وجہ سے بھی قلم غیر محتاط ہو گیا جہاں ایک لحاظ سے یہ کتابیں بہت عدمہ ہیں وہاں ان میں کچھ کمزوریاں بھی پائی جاتی ہیں مثلاً ذاتی قیاس اور رائے کو جگہ دی گئی ہے، پیغمبر اسلام کی زندگی کا مطالعہ ایک پیغمبر کی بجائے ایک مصلح کی حیثیت سے کیا گیا ہے، ہندی اور فارسی الفاظ کی بھرمار ہے نیز آپ ﷺ کے ہندو اور سکھ سیرت نگار زیادہ سے زیادہ واقعات بیان کرنے کے مشائق نظر آتے ہیں۔ لہذا اس سلسلے میں پیش کردہ بعض روایات ایسی ہیں جن کا امہات کتب سیرت میں کوئی ذکر نہیں۔ مغربی مصنفوں سے استفادہ اور نیادی مأخذ سے علمی کامیجہ ہے کہ ان سیرت نگاروں کی کتب میں رطب دیا ہیں ہر قسم کی روایات شامل ہو گئی ہیں۔ اس کے علاوہ کچھ بیانات ایسے ہیں۔ جوان سیرت نگاروں کی ذاتی رائے اور فہم کا نتیجہ ہیں۔ ذیل میں کچھ ایسی روایات کا تذکرہ کیا جاتا ہے جو ان کتب سیرت میں پائی جاتی ہیں اور قابل موآخذہ ہیں۔

(۱) حرم پر ابرہم کی لشکر کشی کو بیان کرتے ہوئے رامیش راؤ مورکھتا ہے کہ قریش اس وقت پہاڑیوں پر چڑھ گئے اور ان کو یقین تھا کہ خانہ کعبہ کے بت اس کی حفاظت خود کریں گے (۳) جبکہ اصل صورت حال یہ ہے کہ عبداللطیب اور ان کے ساتھی اگرچہ قربی پہاڑیوں پر چڑھ گئے تھے لیکن ان کو خدا کی ذات پر یقین تھا کہ وہ خود اپنے گھر کی حفاظت کرے گا اس موقع پر عبداللطیب نے خدا سے دعا بھی کی ابھن سعد نے طبقات میں وہ اشعار بھی

نقل کیے ہیں۔ جو کہ مندرجہ ذیل ہیں:

لَا هُمْ لَنِّي الْمَرْءَ يَمْ—
سَنْعَ رَحْلَةَ فَانْتَعَ حِلَالَكُ

لَا يَغْلِبُنَّ صَلَيْبُ—هُمْ
وَمَحَاجِلُهُمْ غَدْوًا مِحَالَكُ

لَنْ كُنْتَ تَارِكَهُمْ وَقَبَ—
لَتَنَافَأْمُرْ مَا بَدَالَكُ (۴)

”اللَّهُمَّ إِنِّي قَيْمَكَاهُ کی حفاظت کرتا ہے پس تو اپنے گھر کی حفاظت فرما ان کی صلیبیں اور قوت و شدت صحیح کے وقت تیری قوت و شدت پر ہرگز غالب نہ آئے اگر تو انہیں اور ہمارے قبلہ کو ایسے ہی چھوڑ دے تو معاملہ وہ ہو گا جو تجھ پر ظاہر ہے۔“

(۲) آپ ﷺ کی پیدائش کے متعلق رایمیش راوی لکھتا ہے کہ آپ ﷺ کی پیدائش کی خبر سن کر عبدالمطلب بہت خوش ہوئے اور آپ ﷺ کو اٹھا کر کعبہ لے گئے اور بتوں کا شکریہ ادا کیا۔ (۵)

لیکن صحیح روایات کے مطابق عبدالمطلب نے خانہ کعبہ میں جا کر اللہ تعالیٰ سے دعا کی اور اس کا شکریہ ادا کیا۔ (۶)

(۳) پنڈت سندر لال آپ ﷺ کی رضاعت کے متعلق ایک عجیب بات لکھتے ہیں کہ آمنہ اتنی دکھی اور پیار تھیں کہ وہ سات دن سے زیادہ بچے کو دودھ نہ پلا سکیں (۷) جبکہ اصل بات یہ ہے کہ عرب کے باشندوں کا دستور تھا کہ وہ اپنے بچوں کو شہری امراض سے دور رکھنے کے لئے دودھ پلانے والی بدبوی عورتوں کے حوالے کر دیتے تھے۔ تاکہ ان کے جسم طاقتور اور اعصاب مضبوط ہوں اور اپنے گھوارے ہی سے خالص اور ٹھوں زبان سیکھ لیں اسی دستور کے مطابق آپ ﷺ کو دایہ کے سپرد کیا گیا۔ (۸)

(۴) شردھے پر کاش دیو کا خیال ہے کہ حضور ﷺ آٹھ برس کی عمر میں غارِ حرا جایا کرتے تھے۔ (۹) حالانکہ کتب سیرت میں لکھا ہے کہ آپ ﷺ نے ۲۵ سال کی عمر کے بعد غارِ حرا میں خلوت گزینی اختیار کی۔ (۱۰) آٹھ برس کی روایت کہیں مذکور نہیں۔

(۵) ڈاکٹر تارا چند کہتے ہیں کہ حضرت محمد ﷺ نے تعلیم را ہیوں سے حاصل کی۔ (۱۱) یہ بات روشنی روشن کی طرح عیاں ہے کہ حضرت محمد ﷺ کی تعلیم کا منبع داماد وحی، الہی تھا اصل میں مستشرقین نے سفر شام میں نبی کریم ﷺ کی بیکریہ راہب سے ملاقات کو بہت اچھا لایا ہے اور یہ تاثر دینے کی کوشش کی ہے کہ بیکریہ راہب سے آپ ﷺ نے تعلیم حاصل کی۔ ایسا معلوم ہوتا ہے کہ مستشرقین سے متاثر ہو کر ڈاکٹر تارا چند نے ایسا لکھا ہے۔ ☆

(۶) اولین وحی کے سلسلے میں شردھے پر کاش دیو لکھتے ہیں کہ بعض مسلمان یہ عقیدہ رکھتے ہیں کہ فرشتہ کوئی نہیں

- آیا صرف حضور ﷺ کے دل میں ہی یہ القا ہوا تھا اور خود بخود ان کی زبان سے سورہ علق کی پانچ آیتیں نکلی تھیں۔ (۱۲) حالانکہ سبھی مسلمان یہ عقیدہ رکھتے ہیں کہ اس موقع پر حضرت جبرايل نے آنحضرت ﷺ کو یہ آیات پڑھائی تھیں۔ اس ضمن میں صحیح بخاری کی کتاب بداء الوجی کا باب کیف کان بدء الوجی الی رسول اللہ بہت واضح ہے۔
- (۷) پہلی وجی کے نزول کے بعد آنحضرت ﷺ کی اضطرابی حالت کو بیان کرتے ہوئے سندر لال نے آپ ﷺ کے حوالے سے یہ الفاظ لفظ کیے ہیں۔ ”خدیجہؓ مجھے کیا ہو گیا ہے میں پا گل تو نہیں ہو گیا“، (۱۳) یہ الفاظ صرسیجاً غلط ہیں نجات نے سندر لال نے یہ کہاں سے نقل کیے ہیں اصل الفاظ یہ ہیں جو حضرت خدیجہؓ سے بخاری شریف میں مردی ہیں۔ آپ ﷺ نے حضرت خدیجہؓ سے فرمایا ”لقد خیثت علی نفسی“، (۱۴) مجھے اپنی جان کا ڈر ہے۔
- (۸) قبول اسلام کے وقت حضرت علیؓ کی عمر پروفیسر جی ایس دارا کے نزدیک سولہ سال ہے۔ (۱۵) جبکہ ابن اسحاق کی روایت کے مطابق حضرت علیؓ اُس وقت وس سال کے تھے (۱۶) اہن قیم نے آٹھ سال لکھی ہے۔ (۱۷)
- جبکہ ”اسیرۃ النبویۃ“ لا بن کثیر میں بھی وس سال کی روایات مذکور ہیں۔ (۱۸)
- (۹) شعب ابی طالب میں محصور ہونے کے متعلق پنڈت سندر لال کا موقف ہے کہ ابوطالب اور بنتی ہاشم خاندان کے دوسرے لوگوں نے خود شعب ابی طالب میں جانے کا فیصلہ کیا تھا۔ (۱۹) جبکہ کتب سیرت کے مطابق جب قریش نے مسلمانوں کا معاشرتی مقاطعہ کر دیا تو بنتی ہاشم اور بنتی عبدالمطلب کے سارے افراد خواہ مسلمان رہے ہوں یا کافر مست کر شعب ابی طالب میں محصور ہو گئے تھے۔ (۲۰)
- (۱۰) سفر طائف سے واپسی پر آپ ﷺ نے مطعم کی پناہ حاصل کی اور مکہ میں داخل ہوئے یہ روایت تو ملتی ہے لیکن یہ کہیں بھی مذکور نہیں کہ آپ ﷺ اگلے روز ہی اس پناہ سے نکل گئے اور آپ ﷺ نے حرم میں جا کر اعلان کر دیا کہ اب میں مطعم کی پناہ میں نہیں ہوں۔ لہذا کوئی میری وجہ سے مطعم کو نہ ستائے لیکن شردھے پر کاش دیو، سوامی لکشم، پروفیسر جی ایس دارا اور گوبندرام سیٹھی سب نے یہ روایت بیان کی ہے۔ (۲۱)
- (۱۱) شردھے پر کاش دیو کے مطابق آنحضرت ﷺ بھرت کے موقع پر مکان کی پچھلی طرف سے کوکر ابو بکر صدیقؓ کے ہاں گئے۔ (۲۲) اس روایت کی کوئی حیثیت نہیں اور نہ ہی ایسی کوئی روایت کتب سیرت میں ملتی ہے۔ بھرت کے متعلق تمام روایات میں واضح طور پر یہ چیز ملتی ہے کہ آپ ﷺ اپنے گھر کے دروازے میں سے قریش کی آنکھوں کے سامنے گئے اور کسی کو کچھ پتہ نہ چل سکا۔ (۲۳)
- (۱۲) رامیش راؤ کا خیال ہے کہ اہل مکہ آپ ﷺ کی بھرت پر بہت خوش تھے (۲۴) یہ بیان خوش نہیں کے سوا کچھ نہیں کیونکہ قریش آپ ﷺ کی بھرت سے بہت غصے میں آئے۔ وہ سب اس حوالے سے وارالندوہ میں اکٹھے

ہوئے اور حضور ﷺ کو قتل کرنے کی تدبیر پر اتفاق کیا اور اس سلسلے میں وہ نہ صرف حضور ﷺ کی تلاش میں اطراف مکہ گئے بلکہ انہوں نے آپ ﷺ کی گرفتاری پر انعام و اکرام کے ذریعہ بھی لوگوں کو ترغیب دی۔ (۲۵)

(۱۳) دیوان چند شرما اپنی کتاب ”دی پروفیٹ اف دی ایسٹ“ میں لکھتے ہیں کہ آپ ﷺ نے انصار کو حکم دیا تھا کہ وہ ایک ایک مہاجر کو اپنے ساتھ لے جائیں اور اپنی آدمی جائیداد اس کو دے دیں۔ (۲۶) کتب سیرت و تاریخ میں یہ تولماہی ہے کہ نبی کریم ﷺ نے ایک مہاجر کو ایک انصار کا بھائی بنادیا اور اس کی کفالت کی ذمہ داری بھی انصار پر ڈال دی لیکن آپ ﷺ نے ایسا کوئی حکم نہیں دیا جس سے یہ ثابت ہوا کہ انصار مہاجرین کے ساتھ اپنی جائیداد تقسیم کریں اگرچہ انصار نے فراخ دلی کا مظاہرہ کرتے ہوئے ایسا کرنا چاہا لیکن مہاجرین نے گوارانہ کیا۔

(۱۴) غزوہ احد کے لشکر سے عبد اللہ بن ابی کی اپنے تین سو ساتھیوں سمیت واپسی کو رامیش راؤ نے نبی کریم ﷺ کا حکم قرار دیا ہے۔ (۲۷) جبکہ حقیقت یہ ہے کہ عبد اللہ بن ابی نے خود بہانہ بنایا کہ واپسی اختیار کی تھی کہ مدینہ میں رہ کر جگ لڑنے کے بارے میں اس کی رائے نہیں مانی گئی اور اس کی رائے پر بچوں اور کم عقل لوگوں کی رائے کو فوقيت دی گئی ہے۔ (۲۸)

(۱۵) اسلامی لشکر سے علیحدہ ہونے والے عبد اللہ بن ابی اور اس کے تین سو ساتھیوں کو شردھے پر کاش نے یہودی قرار دیا ہے۔ (۲۹) جبکہ وہ مسلمان تھے لیکن ان کی کروتوں کی وجہ سے ان کو منافقین کہا جاتا ہے۔

(۱۶) مقتولین نبی قریظہ کی تعداد میں خود مسلمانوں کے درمیان اختلاف ہے ارباب سیرت نے ۴۰۰ سے ۷۰۰ کے درمیان لکھی ہے۔ (۳۰) لیکن شردھے پر کاش کی بیان کردہ تعداد (۲۵۰) کمیں مذکور نہیں۔ (۳۱)

(۱۷) صلح نامہ حدیبیہ کی شرائط کے مطابق مکہ سے بھاگ کر مدینہ آنے والے مسلمانوں یا کافروں کو واپس کرنا ضروری تھا اس لئے جب ایک آدمی بھاگ کر مدینہ آیا تو آپ ﷺ نے اسے واپس کر دیا اس کا نام عتبہ بن اسید (ابو بصیر) تھا۔ (۳۲) لیکن شام لال نے اس کا نام ابو بکر لکھا ہے جو کہ بالکل غلط ہے۔ (۳۳)

(۱۸) حضور کی شادیوں کا تذکرہ کرتے ہوئے پنڈت سندر لال لکھتے ہیں کہ حضرت صفیہؓ یہودی تھیں اور حضور ﷺ سے شادی کے بعد بھی آخر تک اپنے نہب پر چلتی رہیں۔ (۳۴) جبکہ اصل صورت حال یہ ہے کہ حضور ﷺ نے حضرت صفیہؓ سے شادی کرنے سے پہلے ان پر اسلام پیش کیا جسے انہوں نے قبول کر لیا تھا۔ اس کے بعد آپ ﷺ نے ان سے شادی کی اور ان کی آزاری کو ان کا مہر ٹھہرا یا۔ (۳۵)

(۱۹) فتح کمکے موقع پر ابوسفیان نے اسلام قبول کیا اور جب وہ واپس مکہ آیا تو قبول کیا جسے انہوں نے پیٹا۔ (۳۶) روایات میں یہ تولماہی ہے کہ اس کی دارا کی روایات کے مطابق اس کی بیوی ہند نے اس کو جو تیوں سے پیٹا۔

بیوی نے اسے برا بھلا کھا لیکن اس قسم کی کوئی روایت نہیں ملتی کہ ابوسفیان کو جو تیوں سے پیٹا گیا ہو۔ علاوہ ازیں ابوسفیان کی بیوی کا نام ”ہندہ“ لکھا گیا ہے جو کہ غلط ہے اس کا صحیح نام ”ہند“ تھا۔ یہ غلطی مسلم سیرت نگاروں کے ہاں بھی ملتی ہے۔ بی کے نارائن نے ہند کو اگرچہ ہند ہی لکھا لیکن کہیں اسے ابوسفیان کی بیوی اور کہیں بھی قرار دیا ہے۔ ودقائق ایسے ہیں جہاں ہند کو ابوسفیان کی بھی لکھا ہے۔ (۳۷) حالانکہ یہ حقیقت سب جانتے ہیں کہ ہند ابوسفیان کی بیوی تھی مصنف نے خود بھی بعض جگہوں پر ایسا ہی لکھا ہے۔ نام کے حوالے سے ایک اور غلطی جس کا وجود بعض مسلم سیرت نگاروں کے ہاں بھی ملتا ہے وہ ابوالہب کی لوٹڑی ثوبیہ کا نام ہے جس نے حضور ﷺ کو دودھ پلایا تھا۔ بعض ہندو سکھ حضرات نے بھی اس کو ثوبیہ لکھا ہے (۳۸) حالانکہ درست نام ثوبیہ ہے۔

(۲۰) آنحضرت ﷺ کی نمازِ جنازہ کے سلسلے میں پنڈت سندر لال کا کہنا ہے کہ حضرت ابو بکر صدیقؓ اور حضرت عمر فاروقؓ نے نمازِ جنازہ پڑھائی۔ (۳۹) حالانکہ یہ بات بالکل واضح ہے کہ آپ ﷺ کی نمازِ جنازہ کسی نے نہیں پڑھائی بلکہ لوگوں نے ٹولیوں کی شکل میں داخل ہو کر الگ الگ نمازِ جنازہ ادا کی۔ (۴۰)

(۲۱) ختم نبوت مسلمانوں کا مسلمہ عقیدہ ہے اس عقیدے کے متعلق امر شگھ نے اپنی کتاب ”بندیب قادری“ میں حضرت عائشہؓ سے ایک روایت بیان کی ہے روایت کچھ یوں ہے۔

”قولوا انہ خاتم النبین ولا قولوا انہ لانبی بعدہ“ (۴۱)

”یہ کہو کہ وہ (حضرت ﷺ) خاتم النبین ہیں یہ نہ کہو کہ ان کے بعد کوئی نبی نہیں۔“

مندرجہ بالا روایت کا شمار ضعیف ترین روایات میں سے ہوتا ہے اس حدیث کو کسی معتبر کتاب حدیث میں کسی قابل ذکر محدث نے نقل نہیں کیا۔ البتہ تفسیر کی ایک کتاب درمنثور (۴۲) اور لغت حدیث کی ایک کتاب تکملہ مجمع الہمار سے اس کو نقل کیا جاتا ہے اس کی سند کا بھی کچھ پتہ نہیں (۴۳)

(۲۲) پنڈت سندر لال لکھتے ہیں کہ محمد ﷺ کے صاحب نے اپنی زندگی بھر کبھی کوئی کرامت، مجذہ یا چنکار دکھایا اور نہ دکھائی کے دعویٰ کیا۔ (۴۴) جہاں تک دوسرے حصے کا تعلق ہے تو یہ بات درست ہے کہ آپ ﷺ نے کبھی ایسا دعویٰ نہیں کیا لیکن پہلی بات محل نظر ہے کیونکہ آپ ﷺ کی ذات سے بہت سے مجرمات صادر ہوئے جن کا ذکر کتب سیرت اور کتب احادیث میں ملتا ہے۔

(۲۳) شام لال کے مطابق خدیجہؓ سے شادی کے بعد محمد ﷺ کے حالاتِ زندگی کسی کو معلوم نہیں (۴۵) یہ ایک ایسا جھوٹ ہے جس کی کوئی بنیاد نہیں کیونکہ ادیان عالم کے غیربروں میں اگر کسی کے حالات سب سے زیادہ واضح اور تفصیل کے ساتھ ملتے ہیں تو وہ آنحضرت ﷺ کی شخصیت ہے اس امر کا اعتراف مستشرقین بھی کرتے ہیں اور اس

حوالے سے آپ ﷺ کو بلند تر قرار دیتے ہیں۔

(۲۲) اسی مصنف کا دعویٰ ہے کہ ”نبوت اور رسالت کا خیال یا دعویٰ ایک ایسا خیال ہے جسے تمام دنیا نے کبھی تسلیم نہیں کیا۔“ (۲۶) شام لال کے اس بیان پر سوائے اس کی عقل پر اتم کرنے کے اور کیا کیا جاسکتا ہے کیونکہ نبوت اور رسالت کو تسلیم کرنے والے ہر دور میں موجود رہے ہیں اور آج بھی دنیا کی پیشتر آبادی نبوت و رسالت پر ایمان رکھتی ہے۔

مندرجہ بالا روایات و بیانات سے یہ چیز واضح ہوتی ہے کہ آپ ﷺ کے ہندو اور سکھ سیرت نگاروں کی کتابوں میں اپنی تمام تر خوبیوں کے باوجود چند چیزوں ایسی ہیں جو مسلمانوں کی روایات سے مطابقت نہیں رکھتیں۔ عربی زبان سے عدم واقعیت، انگریزی کتابوں یا مستشرقین کی تالیفات سے بھرپور اخذ و استفادہ اور اسلامی بنیادی مآخذ سے لاطمی ایسی روایات کا بنیادی سبب ہیں۔ بعض روایات اگرچہ ایسی ہیں جن کا تذکرہ مسلم مصنفوں حضرات کے ہاں بھی ملتا ہے لیکن ان کتابوں اور ان میں مذکور روایات کی استنادی حیثیت انتہائی کمزور ہے۔ اور مسلم سیرت نگار حضرات نے روایت و درایت ہر دو اعتبار سے ان کا روکیا ہے۔ ایسی روایات کا بیان اور ان سے استدلال بنیادی طور پر مستشرقین کا وظیرہ ہے اور یہ حقیقت اوپر بیان کی جا چکی ہے کہ ہندوؤں کی سیرت نگاری کا دار و مدار ہی مستشرقین کی کتب سیرت ہیں۔

حوالہ جات و حواشی

- (۱) دراسات اسلامی کے سلسلہ میں ہندوؤں کی تحقیقات کا پیشتر حصہ فن تاریخ کا احاطہ کرتا ہے۔ حالانکہ ہندوؤں کے اپنے علوم کو دیکھیں تو یہ بات عجیب سی لگتی ہے کیونکہ انہوں نے اپنے پرانے عہد میں علم تاریخ و اساطیر پر کوئی کتاب مرتب نہیں کی۔ سرجاد و ناتھ سرکار نے صحیح لکھا ہے کہ ہندو علوم انسانی کی اس شاخ کی جانب مسلمانوں کی آمد کے بعد متوجہ ہوئے اور اس فن میں مسلمانوں کی اتباع اس حد تک کی کہ تاریخ نویسی میں مسلمانوں کے حasan کے ساتھ ساتھ ان کے نقائص و معایب بھی اپنالیے۔ یہی نہیں بلکہ انہوں نے مسلمانوں کے مخصوص محاورے اور اسلامی تراکیب والفاظ بلا تکلف اپنالیے نیز ان کے انداز اس حد تک اپنائے کہ ہندوؤں کی ترتیب یا تصنیف کی ہوئی تاریخ کی کتب بھی مسلمان مصنفوں کی طرح حد و نعت سے شروع ہوتی ہیں اور کتابوں کے اختتامی کلمات بھی مسلمانوں ہی کے انداز میں لکھے جاتے ہیں (دیکھئے عظیمی، شیخ محمد اسماعیل، پروفیسر، دراسات اسلامیہ کے فروع میں ہندوؤں کی خدمات، کتابی دنیا دہلی ۲۰۰۲ ص ۶)

(۲) دارا، گوردت سنگھ، رسول عربی، مجلس اردو ماذل ٹاؤن لاہور۔ ۱۹۷۱ ص ۱۱

- (۳) یہ کتاب راجنر پرکشن پیون دہلی (Rajhans Parakashan Pune Delhi) کی طرف سے ۲۰۰۲ء میں شائع ہوئی کتاب ۶۲۲ صفحات پر مشتمل ہے تلاش بسیار کے باوجود کتاب دستیاب نہیں ہو سکی اس کتاب کے تعارف کے لیے Radiance Delhi میں شائع ہونے والے ایک تبصرہ سے مدد لی گئی ہے۔ (دیکھئے:

Waquar Anwar, Dr, "Borrowed Misunderstandings" Radianc Delhi.

vol xxx 1 x No 45 (13-19 Marrch 2005) P-28

(۴) ابن سعد، ابو عبد اللہ محمد، الطبقات الکبریٰ، دار صادر بیروت لاہور، ۱۳۷۴ھ/۱۹۵۸م - ۱ / ۹۲

- (۵) Waquar Anwar, Dr, "Borrowed Misunderstandings" op.cit, P-28

(۶) ابن کثیر، ابو الفضل عماد الدین، البدایی و النہایی، المکتبۃ القدوسیہ لاہور ۱۴۰۳ھ/۱۹۸۷ء - ۲/۲۶۷، ابن سعد، الطبقات الکبریٰ - ۱۰۳

(۷) سندر لال، حضرت محمد اور اسلام، بیہقی ناتھ ملا کہ آله آباد ۱۹۷۲ء - ص ۳۲

(۸) شبلی نعمانی، علامہ، سیرۃ النبی، الفیصل ناشران اردو بازار لاہور - ۱۹۹۱ء - ۱/۱۱۵


(۹) شردھے پرکاش دیو، حضرت محمد صاحب بانی اسلام، یونیون شیم پریس لاہور ۱۹۱۳ء - ص ۲۰

- (۱۰) Muhammad Hamidullah, Dr., Muhammad Rasulullah, Orient paper and Publishers Lahore.(completed in Istanbul) 1392 P-17-19

(۱۱) Tara Chand, Influence of Islam on Indian Culture, Alhamara Art Printers Lahore 1978 p.50

- ☆ مستشرقین میں سے واشنگٹن ارٹنگ نے اپنی کتاب "Mahumet and his successors" (Published 1850 میں اس موضوع پر بڑی تفصیل سے لکھا ہے اور اس کا خیال ہے کہ بخیرہ راہب نے آپ ﷺ کو قدیم رہاہب کے بارے میں مفصل معلومات بھی فراہم کیں۔
- (۱۲) شردھے پرکاش دیو، حضرت محمد صاحب باñی اسلام - ص ۲۹
- (۱۳) سندرلال، حضرت محمد اور اسلام - ص ۱۵۳
- (۱۴) امام بخاری ، صحیح البخاری، کتاب بدء الوحی، باب کیف کان بدء الوحی الی رسول اللہ : ۳
- (۱۵) داراء، رسول عربی - ص ۹
- (۱۶) ابن اسحاق، سیرۃ ابن اسحاق، مترجم، نور الہی، نقش رسول نمبر۔ ادارۂ فروغ اردو لاہور۔ ۱۳۰۰ھ
- (۱۷) ابن قیم، ابو عبد الله الجوزی، زاد المعاد فی هدی خیر العباد، مصطفیٰ البانی والحلبی بمصر۔ ۱۳۲۷ھ / ۱۹۲۸م
- (۱۸) ابن کثیر، ابو الفند اساماعیل، السیرۃ النبویة، دار احیاء التراث العربي بیروت لبنان (س۔ ن) ۱/۲۳۱۔ ۳۲۰/۱/۱۱ ابن کثیر، البدایہ والثانیہ ۲۶/۳
- (۱۹) سندرلال، حضرت محمد اور اسلام - ص ۶۹
- (۲۰) ابن هشام، ابو محمد عبد الملک، السیرۃ النبویة ، المصطفیٰ البانی والحلبی مصر ۱۳۷۵ھ / ۱۹۵۵م، ۱/۳۵۱-۲، ۱/۱ بن سعد، الطبقات الکبریٰ - ۲۰۹/۱-۲۰۸
- (۲۱) لکشمن پرشاد، سوامی، آفتاب حقانیت المعرف عرب کا چاند، دارالكتب سیمانی ضلع حصار پنجاب ۱۹۳۲ء - ص ۱۶۳ شردھے پرکاش دیو، حضرت محمد صاحب باñی اسلام - ص ۵۰/داراء، رسول عربی - ص ۱۸۳ / سیٹھی، گویندراام، چار بینار - ص ۱۳۳
- (۲۲) شردھے پرکاش دیو، حضرت محمد صاحب باñی اسلام - ص ۵۸
- (۲۳) الطبری، محمد بن جریر، تاریخ الطبری، تحقیق: محمد ابوالفضل ابراہیم، دارالعارف بمصر۔ ۱۹۶۱ء / ۲۷۳
- (۲۴) Waqar Anwar, Dr, "Borrowed Misunderstandings" op.cit, P-28
- (۲۵) ابن سعد، الطبقات الکبریٰ - ۲/۱۸۵، الطبری، تاریخ الطبری - ۲/۳۷۹، ابن اثیر، محمد بن محمد، الکامل فی التاریخ ۲/۱۰۵
- (۲۶) Sharma, Diwan Chand, The Prophets of the East, Longmans Green and Co.LTD 1945 p-125
- (۲۷) Waqar Anwar, Dr, "Borrowed Misunderstandings" op.cit, P-30

- (۲۸) ابن سعد، الطبقات الکبریٰ۔ ۳۹/۲، البھیقی، محمد بن حسین، دلائل النبوة۔ ۲۰۹/۳۔ ۲۰۸
- (۲۹) شردھے پرکاش دیو، حضرت محمد صاحب بانی اسلام۔ ص ۷۸
- (۳۰) الطبری، تاریخ الطبری۔ ۵۸۸/۲، ابن سعد، الطبقات الکبریٰ۔ ۷۵/۲، ابن حزم، جوامع السیرۃ۔ ص ۱۹۵، المواهب اللدنیہ۔ ۱/۲۶۷
- (۳۱) شردھے پرکاش دیو، حضرت محمد صاحب بانی اسلام۔ ۲۹
- (۳۲) ابن هشام، السیرۃ النبویۃ۔ ۳/۳۲۲، ابن قیم، زاد المعاد۔ ۲/۱۳۰، الطبری، تاریخ الطبری۔ ۲/۶۳۸
- (۳۳) ستیارتھی، شام لال، دنیا کے نومزبھی ریفارمر۔ جارج شیم پرلس لاہور ۱۹۱۷ء، ص ۱۸۶
- (۳۴) سندر لال، حضرت محمد اور اسلام۔ ص ۱۷۱
- (۳۵) الطبری، تاریخ الطبری۔ ۳/۱۶۶
- (۳۶) شردھے پرکاش دیو، حضرت محمد صاحب بانی اسلام۔ ص ۱۱۲، دارالرسول عربی، ص ۱۵۵۔
- (۳۷) Narayan, B.K, Muhammad The Prophet of Islam, Lancers Publishers New Delhi 1978 P-79-119
- (۳۸) جنڈ ہوک، گورنمنڈ ایا حیات محمد، چن لال پبلیشورز مونہن لال روڈ لاہور ۱۹۳۲ء، ص ۱۲
- (۳۹) سندر لال، حضرت محمد اور اسلام۔ ۱۸۲
- (۴۰) ابن سعد، الطبقات الکبریٰ۔ ۲۸۸/۲، ابن هشام، السیرۃ النبویۃ۔ ۳/۲۲۳، علی بن بہان الدین، سیرۃ الحکیمیہ۔ ۳/۳۹۳
- (۴۱) امرشگھ، مکنذیب قادریانی (پبلیشر، مقام اشاعت اور سند درج نہیں) ص ۲
- (۴۲) المیوطی، عبد الرحمن بن الکمال جلال الدین، الدر المکور فی الفیر المأثر، دار المکرر بیروت۔ س۔ ان۔ ۶۱۸۱۶
- (۴۳) مودودی، ابوالاعلیٰ، تفہیم القرآن اسلامک پبلیکیشنز لاہور۔ ۱۳۳۶/۳
- (۴۴) سندر لال، حضرت محمد اور اسلام، ص ۶۵
- (۴۵) ستیارتھی، شام لال، دنیا کے نومزبھی ریفارمر۔ ص ۱۷۵
- (۴۶) الینا۔ ص ۱۷۲



لِلَّهِ الْحُكْمُ وَالْحُسْنَىٰ وَلِلَّهِ الْحُكْمُ وَالْحُسْنَىٰ

أَوْلَىٰ بِالْجَنَاحَيْنِ وَلِلَّهِ الْحُكْمُ وَالْحُسْنَىٰ
وَيَسِّرْ لِعِبْدَكَ مَرْجِعَهُ إِذَا فَوَّهُ وَلِلَّهِ الْحُكْمُ وَالْحُسْنَىٰ